

201407161251548823

सन २०१०-११ मध्ये प्रादेशिक पर्यटन विकास योजनेतर्गत
रामटेक जिल्हा नागपूर येथे अॅडव्हेंचर टुरिझम कामांना
प्रशासकीय मान्यता देणेबाबत व जिल्हाधिकारी, नागपूर
यांना निधी वितरीत करणेबाबत.

महाराष्ट्र शासन

पर्यटन व सांस्कृतिक कार्य विभाग,
शासन निर्णय, क्रमांक टीडीएस २०१०/प्र.क्र.२७१ पर्यटन,
मंत्रालय, मुंबई-४०० ०३२,
दिनांक:- ५ मार्च, २०११

शासन निर्णय :

पर्यटनस्थळांच्या ठिकाणी पायाभूत सुविधा पुरविण्यासाठी प्रादेशिक पर्यटन योजनेतर्गत सन २०१०-११ मध्ये रुपये ५२.५९ कोटी इतकी तरतूद करण्यात आलेली आहे. सदर तरतूदीतून सन २००९-१० मध्ये वितरणाचे आदेश निर्गमित केलेले परंतु प्रत्यक्षात निधी वितरीत न केलेली रक्कम रुपये २१५९.९० लाख (रुपये २१५९.९० लाख, जिल्ह्यांना) शासन निर्णय समक्रमांक दिनांक ०५ मार्च, २०११ अन्वये निधी वितरीत केल्यानंतर उर्वरित रक्कम रुपये (रुपये ५२५९.०० लाख - रुपये २१५९.९० लाख) रुपये ३०९९.१० लाख इतकी रक्कम शिल्लक राहते.

२. सन २०१०-११ मधील केंद्र शासनाच्या योजनेतील राज्य शासनाचा वाटा (३४५२ १९० २) या शिर्षाखाली रुपये १०.०० कोटी तरतूद असून सदर तरतूदीतून रुपये ७.०० कोटी इतकी रक्कम पुर्नविनियोजनाद्वारे पर्यटन विकासासाठी विविध ठिकाणी मूलभूत सुविधाकरिता अनुदान (३४५२ १९५ ८) या लेखाशिर्षाखाली उपलब्ध करून देण्यास मान्यता देण्यात आली आहे. त्यामुळे प्रादेशिक पर्यटन योजनेसाठी एकूण (रुपये ३०९९.१० लाख + रुपये ७००.०० लाख) रुपये ३७९९.१० कोटी इतकी तरतूद उपलब्ध होत आहे. सदर तरतूदीतून सन २०१०-११ मधील प्रादेशिक पर्यटन विकास अंतर्गत जिल्ह्यांना रुपये २७०९.६९ लाख इतकी रक्कम वितरीत केली असून उर्वरित रक्कम रुपये १०८९.४१ लाख इतकी तरतूद शिल्लक राहते. रुपये १०८९.४१ लाख या उपलब्ध तरतूदीतून प्रादेशिक पर्यटन विकास योजनेअंतर्गत महाराष्ट्र पर्यटन विकास महामंडळास रुपये ६७०.८२ लाख रक्कम वितरीत केल्यानंतर उर्वरित रक्कम रुपये ४१८.५९ लाख शिल्लक राहते. सदर रक्कमेतून खालील नमूद केलेल्या कामांना प्रशासकीय मान्यता देऊन रुपये ५०.०० लाख इतका निधी जिल्हाधिकारी, नागपूर यांना उपलब्ध करून देण्यास शासन मंजूरी देत आहे.

(रुपये : लाखात)

जिल्हा	कामाचे नांव	अंदाजित किंमत	वितरीत करावयाची रक्कम	कार्यान्वयीन यंत्रणा
१	२	३	४	५
नागपूर	रामटेक येथे अॅडव्हेंचर टुरिझम			
१	रामटेक येथे अॅडव्हेंचर टुरिझम (साहसी पर्यटन) पॅराग्लायडिंग, पॅरासिलिंग इत्यादी करिता सुविधा / साहित्य उपलब्ध करून देणे.	६९८.४८	५०.००	जिल्हाधिकारी
	एकूण	६९८.४८	५०.००	

३. प्रादेशिक पर्यटन योजनेतर्गत सन २०१०-११ साठी अर्थसंकल्पित करण्यात आलेली व वर नमूद केल्याप्रमाणे उपलब्ध असलेली रक्कम **रुपये ४१८.५९ लाख** एवढ्या तरतूदीतून तक्त्यातील स्तंभ क्र.२ येथे नमूद केलेल्या नागपूर जिल्ह्यासाठी स्तंभ क्र. ५ येथे नमूद केलेली रक्कम जिल्हाधिकारी, नागपूर यांना या शासन निर्णयान्वये **एकूण रुपये ५०,००,०००/- (अक्षरी रुपये पन्नास लाख फक्त)** अदा करण्यास शासन खालील अटीच्या अधिन राहून मंजूरी देत आहे.

८. अटी व शर्ती :

- १) वितरीत केलेल्या निधीतून खर्च करताना वित्तीय नियमांचे आणि विविध नियमांतर्गत नेमून दिलेल्या कार्यपद्धतीचे पालन करण्यात यावे.
- २) कोणत्याही परिस्थितीत मंजूर अनुदानापेक्षा जास्त खर्च होणार नाही याची दक्षता घेण्यात यावी. मंजूर अनुदानापेक्षा जादा खर्च झाल्यास त्याची जबाबदारी महाराष्ट्र पर्यटन विकास महामंडळाची राहिल व जादा खर्च प्रित्यर्थ जादा अनुदान उपलब्ध करून दिले जाणार नाही.
- ३) मंजूर तरतूदीतून करावयाचा खर्च मार्च २०११ पर्यंत करण्यात यावा व मंजूर कामे तात्काळ पूर्ण करावीत.
- ४) ज्या संदर्भात निधी उपलब्ध करून देण्यात येत आहे त्या प्रत्येक योजनेच्या संदर्भात वित्तीय अधिकाराच्या प्रत्यावर्तनानुसार सक्षम प्रशासकीय व वित्तीय मान्यता घेणे आवश्यक आहे.
- ५) अशा प्रत्येक योजनेबाबत करावयाच्या बांधकामासंदर्भात अथवा खरेदीबाबत किंवा सेवा पुरवठा कराराबाबत वित्तीय नियमांप्रमाणे आवश्यक ती कार्यपद्धती पाळणे आवश्यक आहे. या संदर्भात शासन परिपत्रक, वित्त विभाग, क्रमांक-संकीर्ण-१००२/प्र.क्र.१५/कोषा-प्र५, दि. ६ फेब्रुवारी, २००२ च्या सूचनांचे काटेकोरपणे पालन होईल याची खबरदारी संबंधित अंमलबजावणी यंत्रणेने घ्यावी. तसेच शासन निर्णय वित्त विभाग क्र.बीजीटी-१०.००/प्र.क्र.५६/२०००/वित्तीय सुधारणा दिनांक १०.९.२००१ मधील उपाययोजनांची अंमलबजावणी तंतोतंतपणे करण्यात यावी.
- ६) उपरोक्त सर्व कामांना प्रशासकीय व तांत्रिक मान्यता, यापूर्वी घेतली नसल्यास, काम सुरु करण्यापूर्वी प्राप्त करून घेण्यात यावी. ज्या प्रस्तावांना प्रशासकीय व तांत्रिक मान्यता देताना काही अटी व शर्ती विहित करण्यात आलेल्या आहेत अशा अटी व शर्तीची आधी पूर्तता करणे बंधनकारक राहिल.
- ७) रस्त्यांच्या प्रस्तावित कामांच्या प्रकरणांमध्ये सार्वजनिक बांधकाम विभागाच्या नियमावलीचे पालन करणे बंधनकारक राहिल.
- ८) योजनेतर स्वरूपाच्या कामासाठी (देखभाल/दुरुस्ती इ.) सदरची तरतूद उपयोगात आणली जाणार नाही याची दक्षता घ्यावी.
- ९) सदर कामांपैकी जी कामे तीर्थक्षेत्रांच्या विकासासाठी प्रस्तावित करून देवस्थान/संस्थेच्या जागेवर करण्यात येणार आहेत अशा कामांसंदर्भात सदर देवस्थान/संस्थेकडून ना-हरकत प्रमाणपत्र प्राप्त करून घेणे बंधनकारक राहिल. तसेच अशा कामाच्या पूर्णत्वानंतर त्या संदर्भातील देखभाल/दुरुस्ती, संबंधित संस्थेने करण्यासंदर्भात जिल्हाधिका-यांनी संबंधित देवस्थान संस्थेबरोबर करारनामा करणे बंधनकारक राहिल. अशा प्रकारच्या देखभाल दुरुस्तीकरिता शासनाकडून यापुढे कोणत्याही प्रकारचा निधी उपलब्ध करून दिला जाणार नाही याची नोंद घेण्यात यावी व तशी अट करारात अंतर्भूत करण्यात यावी. तसेच या कामामुळे निर्माण होणाऱ्या सर्व सुविधा तसेच पर्यटन स्थळ सर्व नागरिकांसाठी खुले राहिल अशी अट करारात समाविष्ट करण्यात यावी.

१०) सदर निधीतून होणाऱ्या खर्चातून करावयाच्या कामांची भौतिक प्रगती तसेच निधीतून होणाऱ्या खर्चाची मासिक विवरणपत्रे दर महिन्याच्या १० तारखेपर्यंत शासनास न चुकता सादर करावीत. तसेच काम पूर्ण झाल्यानंतर पूर्णत्वाचा दाखला आणि निधीबाबतचे उपयोगिता प्रमाणपत्र न चुकता शासनास सादर करण्यात यावे.

११) सदर काम पूर्ण झाल्यानंतर सदर स्मारकाच्या देखभालाची तसेच इतर अनुषंगिक कामांची जबाबदारी सार्वजनिक बांधकाम विभागाची राहिल.

१२) वर नमूद करण्यात आलेला खर्च हा सन २०१०-११ या वर्षाच्या अर्थसंकल्पीय तरतूदीमधून मुख्यलेखा शीर्ष "मागणी क्रमांक झेडडी-४, ३४५२-पर्यटन, पर्यटनासाठी पायाभूत सुविधा, १०१ पर्यटन केंद्रे (०२) पंचवार्षिक योजनांतर्गत योजना - राज्य योजनांतर्गत योजना यांना (०२) (१८) पर्यटन विकासासाठी विविध ठिकाणांसाठी मूलभूत सुविधांकरिता अनुदान (३४५२ १९५ ८) ३१ सहाय्यक अनुदाने" या लेखा शिर्षाखाली मंजूर तरतूदीमधून भागविण्यात यावा. या प्रकरणी मंजूर करण्यात आलेल्या (प्रादेशिक पर्यटन योजनेअंतर्गत) सहाय्यक अनुदानाची रक्कम आहरण करून संबंधितांना वितरीत करण्याकरिता सहाय्यक जिल्हानियोजन अधिकारी नागपूर यांना आहरण व संवितरण अधिकारी म्हणून व जिल्हाधिकारी, नागपूर यांना नियंत्रक अधिकारी म्हणून घोषित करण्यात येत आहे. सदर निर्णयानुसार मंजूर करण्यात आलेल्या अनुदानाची रक्कम संबंधित जिल्हा कोषागार कार्यालयात देयके सादर करून संबंधितांना रक्कम वितरीत करण्यात यावी.

१३) हा शासन निर्णय वित्तीय अधिकार नियम पुस्तिका, १९७८ भाग पहिला, उपविभाग-एक, शासन निर्णय क्र. विअप्र१०००/प्र.क्र.४६/२००१, दि.११ जुलै २००१ मधील अनु. क्र. २७ नियम क्र. १४९ अन्वये प्रशासकीय विभागांना प्रदान केलेल्या अधिकारांतर्गत निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

आ.बा.डमाळे

(आ.बा.डमाळे)

कार्यासन अधिकारी, महाराष्ट्र शासन

प्रती,

महालेखापाल, महाराष्ट्र - १, (लेखा परिक्षा/लेखा व अनुज्ञेयता), मुंबई
महालेखापाल, महाराष्ट्र - २, (लेखा परिक्षा/लेखा व अनुज्ञेयता), नागपूर
व्यवस्थापकीय संचालक, महाराष्ट्र पर्यटन विकास महामंडळ, मुंबई
जिल्हाधिकारी, नागपूर
जिल्हा कोषागार अधिकारी, नागपूर
अधिदान व लेखा अधिकारी, मुंबई
निवासी लेखा परीक्षा अधिकारी, मुंबई
नियोजन विभाग (कार्यासन-१४११/१४४४), मंत्रालय, मुंबई
वित्त विभाग (का.व्यय-१४/अर्थोपाय) मंत्रालय, मुंबई
पर्यटन व सांस्कृतिक कार्य विभाग, सां. का-३, मंत्रालय, मुंबई,
निवड नस्ती, कार्यासन-पर्यटन.